



‘क्या मोदी गत कुछ समय से राष्ट्रपति ट्रंप का फोन जान बूझकर नहीं उठा रहे?’

जर्मन समाचार पत्र एफ. ए. जेड. में प्रकाशित इस खबर से यह तो स्पष्ट जरूर हुआ कि, प्रधान मंत्री मोदी व राष्ट्रपति ट्रंप के बीच नाराज़गी का दौर जारी है और कटुता में तब्दील हो रहा है

-डॉ. सतीश मिश्रा-
-राष्ट्रदूत दिल्ली ब्यूरो-

नई दिल्ली, 26 अगस्ता। जर्मन अखबार के एक दावे को लेकर जानकार हलकों में संदेह जताया जा रहा है जिसमें कहा गया है कि प्रधानमंत्री नरेंद्र मोदी ने हाल के सप्ताहों में अमेरिका के राष्ट्रपति डॉनल्ड ट्रंप की चार फोन कॉल्स की उपेक्षा की, और अब पूर्व विदेश सचिव निरुपमा राव की एक पोस्ट ने इस संदेह को और गहरा कर दिया है।

पूर्व विदेश सचिव निरुपमा राव ने एक्स पर लिखा कि, “यह धारणा कि पीएम मोदी ने ट्रंप की कॉल्स (ट्रंप के कई प्रयासों के बावजूद) जानबूझकर नहीं लीं, एक विदेशी रिपोर्ट पर आधारित है और भारतीय सूत्रों या अन्य मीडिया संस्थानों ने इसकी पुष्टि नहीं की है।” यह पोस्ट उस दिन आई जब फ्रेंकफर्ट ऐग्लेोमाइन ज़ाइटुंग (एफएज़ैड) की रिपोर्ट ने भारत में

- पूर्व विदेश सचिव निरुपमा राव के अनुसार, इस खबर की पुष्टी कोई भी नहीं कर रहा है। साथ ही, किसी राष्ट्राध्यक्ष का फोन नहीं उठाना, प्रधान मंत्री के काम करने के तरीके से मेल नहीं खाता।

- साथ ही, यह भी चलन काफी काम में ले रही है भारत सरकार और अब विदेशी मीडिया का खूब खुलकर उपयोग कर रही है, अपना पक्ष जनता के सामने रखने के लिए। क्योंकि विदेशी अखबार द्वारा प्रस्तुत जानकारी को जनता, बिना ज्यादा सवाल किए, स्वीकार कर लेती है। इसका एक उदाहरण, चीफ ऑफ डिफेंस स्टाफ द्वारा ब्लूमबर्ग न्यूज एजेंसी को ऑपरेशन सिंदूर के बाद दिया गया इंटरव्यू है, जिसमें पहली बार भारत सरकार ने परीक्ष रूप से स्वीकार किया कि, भारत को कुछ लड़ाकू विमान का नुकसान हुआ था, पाकिस्तान के खिलाफ किए गए हवाई हमले में।

- एक वरिष्ठ पत्रकार ने इस संदर्भ में कटाक्ष किया कि,, इस संदर्भ में कि, अगली बार ट्रंप फोन करें तो, मोदी को “ऑटो रिप्लाय” (वॉयस मेल) का उपयोग करना चाहिए, जहां ट्रंप को यह मैसेज मिले, मैं इस वक्त शी व पुतिन के साथ, कार में यात्रा पर हूं। कृपया आप अपना मैसेज “बीप” के बाद में रिकॉर्ड करा दें।”

हलचल मचा दी।

राव ने लिखा “मैं उन अंतरराष्ट्रीय

रिपोर्टर्स को लेकर संदेह में रहती हूं

जिनका समर्थन कई स्रोतों से नहीं होता,

खासकर जब बात जटिल कूटनीतिक

(शेष अंतिम पृष्ठ पर)

‘पेपर लीक से प्रभावित अभ्यर्थियों को आयु सीमा में छूट क्यों नहीं दी’

जयपुर, 27 अगस्ता। राजस्थान हाईकोर्ट ने एसआई भर्ती-2025 में पेपर लीक से प्रभावित एसआई भर्ती-2021 के अभ्यर्थियों को आयु सीमा में छूट नहीं देने पर राज्य के गृह विभाग और आरपीएससी को नोटिस जारी कर जवाब तलब किया है। इसके साथ ही अदालत ने याचिकाकर्ताओं के आवेदन स्वीकार कर उन्हें चयन प्रक्रिया में शामिल करने को कहा है। जस्टिस आनंद शर्मा की एकलपीठ ने यह आदेश रामगोपाल व अन्य की ओर से दायर

- हाईकोर्ट ने एस आई भर्ती 2025 के संदर्भ में ग्रह विभाग व आरपीएससी से जवाब मांगा।

याचिका पर सुनवाई करते हुए दिए।

याचिका में अधिवक्ता हरेन्द्र नील ने अदालत को बताया कि आरपीएससी ने पुलिस उपनिरीक्षक के 859 पदों के लिए साल 2021 में भर्ती निकाली थी। भर्ती के पेपर लीक होने पर हाईकोर्ट में भर्ती निरस्त कराने के लिए याचिका दायर की गई। जिस पर सुनवाई के दौरान गत 28 जून को राज्य सरकार की ओर से हाईकोर्ट को जानकारी दी गई कि भर्ती को फिलहाल रद्द करना जल्दबाजी होगी। इसके साथ ही राज्य सरकार ने

(शेष अंतिम पृष्ठ पर)

अमेरिका के रूख में यू टर्न, भारत के साथ ट्रेड डील का संकेत दिया

अमेरिका के वित्त मंत्री स्कॉट बेसेंट ने कहा कि भारत के साथ वार्ता जारी है और जल्दी ही समाधान निकाल लिया जाएगा

वॉशिंगटन डीसी, 27 अगस्ता। अमेरिका के रूख में अचानक बड़ा टि्वस्ट आया है। बुधवार को भारत पर 50 प्रतिशत टैरिफ लागू होने के बाद अमेरिका ने भारत के साथ ट्रेड डील हो जाने का साफ संकेत दिया है। उसने यह भी कहा है कि दोनों देशों के बीच बातचीत जारी है। अमेरिकी राष्ट्रपति डॉनल्ड ट्रंप द्वारा भारत से आने वाले सामान पर 50 प्रतिशत तक टैरिफ लगाने के फैसले से दोनों देशों के बीच तनाव बढ़ गया है। यह फैसला लागू हो गया है। अमेरिकी वित्त मंत्री स्कॉट बेसेंट ने कहा है कि भारत और अमेरिका अंत में एक समझौता कर लेंगे। उन्होंने यह भी कहा कि यह तनाव सिर्फ भारत द्वारा रूस से तेल खरीदने की वजह से नहीं है।

सरकार के सूत्रों का कहना है कि इस तनाव के बावजूद वाशिंगटन और नई दिल्ली के बीच बातचीत जारी है। दोनों पक्ष इसका समाधान निकालने की कोशिश कर रहे हैं। भारत सरकार इस मामले पर उद्योग जगत के लोगों के साथ लगातार संपर्क में है। निर्यात को बढ़ावा देने के लिए एक योजना बना रही है।

स्कॉट बेसेंट ने फॉक्स न्यूज से बात करते हुए कहा कि भारत और अमेरिका

- बुधवार 27 अगस्त से अमेरिका द्वारा भारतीय उत्पादों पर 50 प्रतिशत टैरिफ फैसला लागू हो गया है। ऐसे में अमेरिका के वित्तमंत्री का यह बयान न केवल महत्वपूर्ण है बल्कि भारतीय निर्यातकों के लिए उम्मीद की किरण भी है।

- स्कॉट बेसेंट ने फॉक्स न्यूज के साथ वार्ता में कहा कि राष्ट्रपति ट्रंप और मोदी के रिश्ते बहुत अच्छे हैं, अमेरिका दुनिया की सबसे बड़ी अर्थव्यवस्था है और अंत में हम एक साथ आ जाएंगे।

के रिश्ते बहुत जटिल हैं। उन्होंने कहा कि राष्ट्रपति ट्रंप और प्रधानमंत्री नरेंद्र मोदी के बीच अच्छे संबंध हैं। बेसेंट बोले, यह सिर्फ रूस से तेल खरीदने का मामला नहीं है। उन्होंने बताया कि भारत ने लिबेरेशन डे के बाद टैरिफ पर बातचीत शुरू कर दी थी। लेकिन, अभी तक कोई समझौता नहीं हो पाया है। उन्हें उम्मीद थी कि मई या जून तक समझौता हो जाएगा। लेकिन, ऐसा नहीं हुआ। उन्होंने यह भी कहा कि भारत रूस से कच्चा तेल खरीदकर मुनाफा कमा रहा है।

27 अगस्त से भारत से आने वाले सामान पर लगने वाला टैरिफ 50 प्रतिशत हो गया है। पहले 7 अगस्त को

25 प्रतिशत टैरिफ लगाया गया था। अमेरिका का कहना है कि यह कदम भारत द्वारा रूस से कच्चा तेल और सैन्य सामान खरीदने के जवाब में उठाया गया है।

बेसेंट ने कहा कि व्यापार में असंतुलन की वजह से अमेरिका को फायदा है। उन्होंने कहा, मैंने टैरिफ पर बातचीत के दौरान हमेशा कहा है कि अमेरिका एक घाटे वाला देश है। जब व्यापारिक रिश्तों में दूरार आती है तो घाटे वाले देश को फायदा होता है। सरप्लस वाले देश को चिंता करनी चाहिए। भारतीय हमें सामान बेच रहे हैं। उनके टैरिफ बहुत ऊंचे हैं और हमारा

(शेष अंतिम पृष्ठ पर)

कोटा जिले में गैर प्रदूषणकारी उद्योग लगेंगे

जयपुर, 27 अगस्ता। प्रदेश के औद्योगिक एवं आर्थिक विकास को गति देने के लिए मुख्यमंत्री भजनलाल शर्मा ने भूमि आवंटन के दो महत्वपूर्ण प्रस्तावों को स्वीकृति प्रदान की है।

मुख्यमंत्री शर्मा ने कोटा जिले में गैर प्रदूषणकारी औद्योगिक इकाइयों की स्थापना के लिए कनवास तहसील के ग्राम ढोटी में कुल 22.78 हैक्टेयर भूमि के प्रस्ताव को मंजूरी दी है। यह भूमि राजस्थान राज्य औद्योगिक विकास एवं विनियोजन निगम लिमिटेड (रीको) को आवंटित की गई है। मुख्यमंत्री के इस

- मुख्यमंत्री ने कनवास में 22 हैक्टेयर भूमि रीको को देने के प्रस्ताव को स्वीकृति दी।

निर्णय से प्रदेश में औद्योगिक और आधारभूत संरचना का विकास होगा एवं स्थानीय स्तर पर रोजगार के अवसरों में वृद्धि भी होगी। शर्मा ने जैसलमेर के सीमावर्ती क्षेत्रों में सड़क के निर्माण के लिए कुल 101.97 हैक्टेयर राजकीय भूमि के आवंटन के प्रस्ताव को स्वीकृति दी है। यह भूमि केंद्रीय लोक निर्माण विभाग की मांग के आधार पर संबंधित जिला कलक्टर के प्रस्ताव पर भारत-पाक सीमा के समानान्तर सड़क निर्माण के संरक्षण से संबंधित है।

सीज़फायर के लिए भारत के साथ वार्ता का गवाह भी है ट्रंप के पास

ट्रंप का दावा है कि जब वे मोदी से बात कर रहे थे तब अमेरिका ? के वाणिज्य सचिव हॉवर्ड लटनिक भी वहां थे

-डॉ. सतीश मिश्रा-
-राष्ट्रदूत दिल्ली ब्यूरो-

नई दिल्ली, 27 अगस्ता। प्रधानमंत्री नरेन्द्र मोदी के पुराने दोस्त और अब दुश्मन बन चुके डॉनल्ड ट्रंप ने एक बार फिर चौकाने वाला दावा किया है। मंगलवार को उन्होंने कहा कि भारत और पाकिस्तान के बीच ऑपरेशन सिंदूर के दौरान जब संघर्ष विराम की घोषणा हुई, उससे कुछ घंटे पहले ही उन्होंने प्रधानमंत्री मोदी से बात की थी। ट्रंप का यह बयान मोदी सरकार के उन दावों के विपरीत है जिनमें कहा गया था कि भारत पर किसी भी विदेशी नेता ने सैन्य कार्रवाई रोकने का दबाव नहीं डाला था।

विदेश मंत्री एस. जयशंकर ने 28 जुलाई को लोकसभा में ऑपरेशन सिंदूर पर हुई बहस के दौरान स्पष्ट रूप से कहा था कि, “22 अप्रैल से 17 जून के बीच प्रधानमंत्री नरेंद्र मोदी और अमेरिकी राष्ट्रपति डॉनल्ड ट्रंप के बीच कोई बातचीत नहीं हुई।”

एक पूर्व राजनयिक से जब ट्रंप के नए दावे पर टिप्पणी मांगी गई, तो उन्होंने व्यंग्य करते हुए कहा, “अब सवाल यह है कि किस पर भरोसा करें और किस पर नहीं – यही पूरी दुनिया पूछ रही है।”

भारत के व्यापारी अमेरिका की छोटी-मोटी रियायतों के कुछ ज्यादा ही आदी हो गए थे

और, अब भारी टैरिफ वृद्धि से इन व्यापारियों की वाकई में पैरो तले जमीन खिसक गई है

- भारत के व्यापारी, अमेरिका के मार्केट से इतने खुश थे, कि, यूरोप, अफ्रीका, लेटिन अमेरिका के मार्केट की ओर ध्यान नहीं के बराबर ही दिया।

- अब वियतनाम, बंगलादेश, मैक्सिको प्रतिस्पर्धी के रूप में भारत का स्थान लेने को तैयार व तत्पर हैं।

- भारत के लिए भारी टैरिफ के कारण उत्पन्न संकट, एक चुनौती है, और सुअवसर भी, अगर भारत वैकल्पिक मार्केट विकसित कर लेता है, तो उसकी इकॉनमी, कभी भी भविष्य में एक देश पर आश्रित नहीं रहेगी, बल्कि स्वस्थ और मजबूत सिस्टम का अंग बनेगी।

और चेतावनी दी कि यह भारत के सबसे बड़े बाजार में उसके निर्यात के लिए मौत की घंटी हो सकता है।

इन आंकड़ों के पीछे एक गहरी कहानी है: भारत की नाजुक व्यापारिक सुविधाओं पर निर्भरता। दशकों से भारतीय निर्यातक – खासकर कपड़ा, हीरे जवाहरात, इंजीनियरिंग सामान और

समुद्री उत्पादों वाले अमेरिकी खरीदारों तक पहुंच के कारण फैले हैं। अब उसी पहुँच अमेरिका ने हथियार बना लिया है। जैसा कि एफ आई ई ओ के महानिदेशक अजय सहाय ने कहा, जब तक शुल्क 25 प्रतिशत था, निर्यातक झटका सहने की उम्मीद रखते थे।

(शेष अंतिम पृष्ठ पर)

■ ट्रंप ने अमेरिका की तीन घंटे चली वीडियो रिकॉर्डेंट कैबिनेट मीटिंग में यह दावा किया तथा भारत में प्रधानमंत्री नरेन्द्र मोदी के साथ हुई वार्ता का सिलसिलेवार ब्यौरा दिया।

■ उन्होंने साफ कहा कि उन्होंने भारत और पाक को धमकाया कि अगर युद्ध नहीं रोका तो इतना ज्यादा टैरिफ लगा दूंगा कि सिर घूम जाएगा।

■ भारत सरकार देश की संसद में यह दावा कर चुकी है कि 22 अप्रैल से 17 जून के बीच मोदी और ट्रंप की कोई बात नहीं हुई है। खुद प्रधानमंत्री मोदी और रक्षा मंत्री राजनाथ सिंह ने भी संसद में यही कहा है।

■ अंतर्राष्ट्रीय गलियारों में यही सवाल उठ रहा है कि भारत-पाक सीज़फायर के मुद्दे पर किसका भरोसा किया जाए।

ट्रंप का यह ताज़ा बयान तीन घंटे लंबी एक वीडियो रिकॉर्डेड कैबिनेट बैठक के दौरान आया, जिसमें उन्होंने यह भी कहा कि भारत ने अपने सबसे महंगे लड़ाकू विमानों में से कुछ खो दिए। उन्होंने कहा: “अगर मुझे राष्ट्रपति नहीं चुना जाता, तो रूस-यूक्रेन युद्ध विश्व युद्ध बन जाता – ठीक वैसे ही जैसे

भारत और पाकिस्तान परमाणु युद्ध की ओर बढ़ रहे थे, अगर मैंने उन्हें नहीं रोका होता।”

इसके बाद ट्रंप ने अपने अनुसार घटनाक्रम का विवरण दिया, “ये थोड़ा अजीब था। मैंने देखा कि वे (भारत-पाकिस्तान) लड़ रहे थे। फिर देखा कि सात जेट मार गिराए गए। मैंने कहा, ये ठीक नहीं है। बहुत सारे जेट। आप जानते

हैं, 150 मिलियन डॉलर के विमान गिराए गए – बहुत सारे। सात, शायद उससे भी ज्यादा। उन्होंने असली संख्या तो बताई ही नहीं।”

गौरतलब है कि केवल भारत का फ्रांसीसी राफेल लड़ाकू विमान ही लगभग इतनी कीमत का है। पाकिस्तान के पास मौजूद चीनी –जेएफ17 थंडर और अमेरिकी – एफ16 इससे कहीं सस्ते हैं।

इसके बाद ट्रंप ने कहा: “मैं भारत के एक जबर्दस्त ईसान, मोदी से बात कर रहा था। मैंने पूछा, पाकिस्तान के साथ क्या चल रहा है? फिर मैं पाकिस्तान से व्यापार पर बात कर रहा था। मैंने उनसे भी पूछा, भारत के साथ क्या चल रहा है? और दोनों में बहुत ज्यादा नफरत थी।”

ट्रंप ने कहा, “यह सब बहुत लंबे समय से चल रहा है, कभी अलग-अलग नामों से, सैकड़ों सालों से। मैंने कहा, क्या चल रहा है? मैंने कहा, मैं तुमसे कोई व्यापार नहीं करूंगा। उन्होंने कहा, नहीं-नहीं, हम व्यापार चाहते थे। मैंने कहा, नहीं, कोई व्यापार नहीं होगा। तुम लोग परमाणु युद्ध की ओर जा रहे हो।”

(शेष अंतिम पृष्ठ पर)

मोदी ने फिनलैंड के राष्ट्रपति से फोन पर बात की

नयी दिल्ली, 27 अगस्ता। फ़िनलैंड के राष्ट्रपति एलेक्जेंडर स्‍टब ने बुधवार को प्रधानमंत्री नरेन्द्र मोदी से टेलीफोन पर बात की और दोनों नेताओं ने विपक्षीय संबंधों की समीक्षा के साथ-साथ रूस यूक्रेन संघर्ष पर भी बात की। प्रधानमंत्री ने रूस यूक्रेन संघर्ष के

- फिनलैंड के राष्ट्रपति एलेक्जेंडर स्‍टब ने रूस यूक्रेन वॉर के शांतिपूर्ण समाधान के लिए भारत के रुख का समर्थन किया। मोदी ने स्‍टब को भारत आने का न्यौता दिया।

शांतिपूर्ण समाधान के लिए भारत का समर्थन दोहराया।

प्रधानमंत्री कार्यालय ने बताया कि श्री मोदी के पास फिनलैंड के राष्ट्रपति एलेक्जेंडर स्‍टब की ओर से टेलीफोन आया था। राष्ट्रपति स्‍टब ने यूक्रेन में

(शेष अंतिम पृष्ठ पर)

आसाणा में सूकड़ी नदी में बहे 6 युवकों में से चार शवों को निकाला

नदी में बहे 6 युवकों में 4 युवक विवाहित थे

सायला, (निसं)। जालोर जिले के सायला उपखंड क्षेत्र के आसाणा गांव में सूकड़ी नदी में दो सगे भाईयों समेत छः युवक डूब गए। जिनमें से चार युवकों के शवों को बचाव दल ने बाहर निकाला, जबकि दो युवकों की तलाश जारी है।

जानकारी के अनुसार आसाणा गांव में मंगलवार शाम को मनोहरसिंह (23) पुत्र छैलसिंह जाति राजपूत, जितेन्द्रसिंह (18) पुत्र छैलसिंह जाति राजपूत, श्रवण (22) पुत्र मोडाराम जाति देवासी, जगताराम (35) पुत्र जेपाराम जाति मेघवाल, उमाराम (30) पुत्र छैलाराम जाति मेघवाल, श्रवण (24) पुत्र ताराराम जाति मेघवाल निवासीगण आसाणा नदी में बह गए थे। ग्रामीणों की सूचना पर प्रशासन व पुलिस मौके पर पहुंची तथा स्थानीय तैराकों के सहयोग से खोजबीन की। साथ ही एसडीआरएफ एवं सिविल डिफेंस टीम को भी बुलाया गया, लेकिन तेज बारिश व अंधेरा होने के कारण मंगलवार रात्रि 8 बजे तक बचाव अभियान शुरू नहीं हो पाया। इसके बाद प्रशासन ने मौके



सायला के निकट आसाणा के सुकड़ी नदी में बचाव दल ने युवकों की तलाश कर शवों का बाहर निकाला गया।

पर वाहनों की लाइटों से उजाला कर रात्रि 1 बजे तक भी कोई सफलता नहीं बचाव अभियान शुरू किया। लेकिन मिलने से बचाव अभियान को रोक

■ मुख्य सचेतक, जिला कलेक्टर व एसपी भी पहुंचे मौके पर

■ नदी में बहे 2 सगे भाईयों का पिता अवैध बजरी के मामले हुआ गिरफ्तार था

दिया गया।

इसके बाद बुधवार सवेरे से पुनः बचाव अभियान शुरू किया गया। युवकों के शव नदी में डूबे हुए होने से बचाव दल को कड़ी मशकत करनी पड़ी तथा प्रातः 9:45 बजे पहला शव निकाला गया। इसके बाद अलग अलग समयान्तराल पर बचाव दल द्वारा खोजबीन कर कुल चार युवकों के शव निकाले गए। जिन्हें एम्बुलेन्स की सहायता से राजकीय सामुदायिक स्वास्थ्य केन्द्र सायला पहुंचाया गया। जबकि 2 युवकों की तलाश जारी है।

वही मृतक उमाराम, जगताराम व श्रवण मेघवाल का मेडिकल बोर्ड द्वारा पोस्टमार्टम कर शव परिजनों को सुपुर्द किए गए। इधर समाचार लिखे जाने तक दो युवकों की तलाश जारी थी। चार शव निकाले गए:- जालौर प्रातः 9:45 बजे पहला शव

– उमाराम मेघवाल, प्रातः 1०:55 बजे दूसरा शव – श्रवण मेघवाल, प्रातः 10:57 बजे तीसरा शव – जितेन्द्रसिंह राजपूत, दोपहर १1:५0 बजे चौथा शव – जगताराम मेघवाल के शवों को बाहर निकाला गया।

आसाणा गांव में सूकड़ी नदी में 6 युवकों के बहने की घटना के बाद बुधवार मुख्य सचेतक जोगेश्वर एवं, जिला कलेक्टर प्रदीप के. गर्वाड़े गंजी जिला पुलिस अधीक्षक छैलेन्द्रसिंह इन्दौलिया भी मौके पर पहुंचे तथा घटनास्थल का जायजा लिया। मुख्य सचेतक गर्ग ने ग्रामीणों से घटना के बारे में जानकारी ली। इस दौरान एएसपी मोटाराम, जालोर वृताधिकारी गौतम जैन, उपखण्ड अधिकारी सूरजभान बिश्नोई, तहसीलदार लक्ष्मी चौधरी, बीसीएमओ डॉ. रघुनंदन बिश्नोई मौजूद रहे।

रायसिंहनगर नगरपालिका में टैक्स घोटाला

श्रीगंगानगर। जिले की रायसिंहनगर नगरपालिका में एक कर्मचारी द्वारा नगरीय विकास कर वसूली में बड़ी धोखाधड़ी का मामला सामने आया है। कर्मचारी ने रसीदों में हेराफेरी कर कई लोगों से ठगी की है। मामला तब उजागर हुआ जब एक भूखंड खरीदार ने नामांतरण के लिए नगरपालिका में आवेदन किया। जांच में पता चला कि कनिष्ठ लिपिक ने कार्बन कॉपी में हेराफेरी की है।

कर्मचारी दुकानदारों और मकान मालिकों को वर्ष 2019 से मार्च 2025 तक के नगरीय विकास कर में छूट का लालच देता था। वह पूरी राशि को रसीद देता था, लेकिन रिकॉर्ड में कम राशि जमा करता था।

पौडित नवीन कुमार ने 21 हजार रुपए जमा कराए, लेकिन रिकॉर्ड में केवल 7-8 हजार रुपए दर्ज किए गए। इसी तरह दीपक सिंघल के साथ 22 हजार रुपए की धोखाधड़ी की गई। इसके अलावा भी कई लोगों के साथ धोखाधड़ी की बात सामने आई है।

घर से 50 हजार चोरी

डूंगरपुर, (निसं)। कोतवाली थाना क्षेत्र के इंजीनियर की गली में कांग्रेस के नगर अध्यक्ष लक्ष्मीलाल जैन काका के घर चोरी की वारदात हुई। दिवदहाड़े चोर घर के ताले तोड़कर 50 हजार का कैश चुरा ले गए। रात को नौकर घर पहुंचा तो ताले टूटे देकर चौक गया। घटना को लेकर पुलिस चोरों की तलाश कर रही है। इंजीनीयर की गली में नगर कांग्रेस अध्यक्ष लक्ष्मीलाल जैन काका के घर बुधवार को दिनदहाड़े चोरी हुई। लक्ष्मीलाल जैन बुधवार को सुबह से अपने कामकाज को लेकर घर से निकल गए थे। जबकि परिवार के लोग दूसरे मकान में रहते हैं।

अजमेर, 27 अगस्त (कासं)। प्रदेश के जल संसाधन मंत्री सुरेश सिंह रावत के पिता सूरज सिंह रावत बुधवार को निधन हो गया। निधन की सूचना के बाद पैतृक गांव मुहामी में शोक की लहर दौड़ गई। गमगीन माहौल में हजारों की संख्या में लोग अंतिम संस्कार में शामिल होने पहुंचे। रमशान घाट पर मंत्री पुत्र रावत ने अपने पिता को सुखागिन दी।

मुहामी स्थित मंत्री सुरेश सिंह रावत के आवास पर संवेदनाएं व्यक्त करने वालों का दिनभर तांता लगा रहा। अजमेर जिले सहित प्रदेशभर से लोग संवेदना देने पहुंचे। ग्रामीणों ने दिवंगत सूरज सिंह को एक सादगीपूर्ण, सामाजिक और प्रेरणादायी व्यक्तित्व के रूप में याद किया।

मुहामी गांव में मंत्री रावत के पिता के अंतिम संस्कार में



मंत्री सुरेन्द्र सिंह रावत ने अपने पिता की अर्धों को कंधा दिया।

विधानसभा अध्यक्ष वासुदेव देवनानी, केन्द्रीय कृषि मंत्री भागीरथ चौधरी, विधायक शंकर सिंह रावत, वीरेंद्र सिंह कानावत, पूर्व विधायक नाथूराम

सिनोदिया, देहात अध्यक्ष जीतमल प्रजापत, शहर अध्यक्ष रमेश सोनी, उपमहापौर नीरज जैन, पुष्कर नगर परिषद के पूर्व सभापति कमल

पाठक, जिला परिषद सदस्य महेंद्र सिंह भुसनेवाला, पूर्व सभापति सुरेंद्र सिंह और भंवर सिंह पण्डा सहित बड़ी संख्या में राजनीतिक और सामाजिक प्रतिनिधियों ने श्रद्धांजलि अर्पित की।

राष्ट्रीय स्वयंसेवक संघ के वरिष्ठ पदाधिकारी हनुमान सिंह, पंचायत प्रतिनिधि रामचंद्र थाकण और अर्जुन सिंह रावत सहित आस-पास के गांवों से आए हजारों ग्रामीणों ने भी अंतिम यात्रा में भाग लिया। ग्रामीणों ने मंत्री रावत और उनके परिवार को ढांडस बंधाया अंतिम संस्कार के दौरान मुहामी गांव शोक में डूबा रहा। ग्रामीणों ने सूरज सिंह रावत को एक सरल और हल्का सा अंतिम विदाई दी।

जोधपुर-जम्मू एक्सप्रेस से धुआं निकलने पर मची अफरा-तफरी

नोखा । जोधपुर से जम्मू जा रही एक्सप्रेस ट्रेन के दो डिब्बों में बुधवार दोपहर अचानक धुआं उठने से यात्रियों में अफरा-तफरी मच गई। बीकानेर के नोखा आउटर सिग्नल पर ट्रेन रोककर अग्निशमन यंत्रों से आग पर काबू पाया गया।

ट्रेन को नोखा रेलवे स्टेशन पर ट्रेन लाने के बाद तकनीकी खामी को दुरुस्त किया गया। इस दौरान ट्रेन करीब 30 मिनट तक रुकी रही। इसके बाद ट्रेन को सुरक्षित रवाना किया गया। प्रार्थमिक जांच में शॉर्ट सर्किट और लेदर बाइंडिंग

में तकनीकी खराबी के कारण धुआं निकलना बताया गया। नोखा रेलवे स्टेशन से एक किलोमीटर पहले आउटर सिग्नल पर ट्रेन को तुरंत रोक कर अग्निशमन यंत्रों की मदद से स्थिति पर काबू पाया गया।

जानकारी के अनुसार, जोधपुर से जम्मू जा रही एक्सप्रेस ट्रेन में अचानक धुआं उठने से यात्रियों में हड़कंप मच गया। सूचना मिलने पर बुधवार सुबह 11:10 बजे पायलट ने नोखा रेलवे स्टेशन से एक किलोमीटर पहले आउटर सिग्नल पर ट्रेन को तुरंत रोक दिया। करीब

15 मिनट में डिब्बों में लगे अग्निशमन यंत्रों की मदद से स्थिति पर काबू पा लिया गया। इसके बाद ट्रेन को सुरक्षित रूप से नोखा रेलवे स्टेशन लाया गया। नोखा रेलवे स्टेशन पर इंजीनियरिंग कर्मचारियों ने लगभग 15 मिनट में तकनीकी खामी की मरम्मत की। प्रार्थमिक जांच में शॉर्ट सर्किट और लेदर बाइंडिंग में तकनीकी खराबी को आग लगने का कारण बताया गया। इस दौरान करीब 30 मिनट तक ट्रेन खड़ी रही। इसके बाद सुबह 11:42 बजे ट्रेन को सुरक्षित रूप से जम्मू की सिग्नल पर ट्रेन को तुरंत रोक दिया गया। अचानक

गाड़ी से धुआं उठने लगा। जैसे ही कर्मचारियों की नजर पड़ी तो गाड़ी को तुरंत रुकवाया गया। इसके बाद इंजिन, माधवराम, सवाई मानसिंह, रामचरण, प्रवीण और रामलाल मीणा ने सतर्कता दिखाते हुए बचाव कार्य किया। जांच में पता चला कि ब्रेक जाम हो गए थे। गाड़ी संख्या 14803, जो भात की कोठी से चलकर जम्मू तबी जाती है। नागौर के चिलौल स्टेशन से निकलने के बाद चिलौल स्टेशन मास्टर ने फोन पर जांच के लिए गाड़ी से हलकी जलने की स्मेल आ रही है।

बालोतरा लूनी नदी में बोलेरो बही, मां और 2 बेटियों की मौत

आठ माह के बच्चे सहित तीन लापता दो गंभीर घायलों का अस्पताल में चल रहा है उपचार

बालोतरा, (निसं)। बालोतरा में लूणी नदी की रफट पर बोलेरो बह गई। हादसे में मां और दो बेटियों की मौत हो गई। आठ माह के बेटे समेत तीन लोग अभी लापता हैं। दो का हॉस्पिटल में इलाज चल रहा है। जेसीबी और क्रेन की मदद से बोलेरो को बाहर निकाला गया। हादसा बुधवार दोपहर करीब एक बजे चतुर्थ रेलवे फाटक के पास जसोल बाइपास पर हुआ।

पुलिस के बताए अनुसार- जोधपुर के शेरगढ़ के नुसिंहपुरा जाटों का वास निवासी पेमाराम (40) पुत्र सुरताराम परिवार के साथ जसोल मंदिर में दर्शन के लिए निकले थे। गाड़ी में उनके साथ पत्नी मीरा देवी (32), बेटी उर्मिला (7), पूजा (3) और 8 माह का बेटा, मां कबू देवी (60), एक अन्य व्यक्ति राणीदान सिंह (70) और बोलेरो ड्राइवर देवाराम (55) थे।

हादसे में मीरा देवी, उर्मिला और पूजा की मौत हो गई। ड्राइवर और पेमाराम को गंभीर हालत में राजकीय नाहटा अस्पताल में भर्ती कराया गया है। पेमाराम का 8 माह का बेटा, मां कबू देवी और राणीदान सिंह अभी भी लापता हैं। प्रशासन मामले की जानकारी मिलने पर मुस्तेदी से जुटा हुआ है रेस्क्यू टीम



बालोतरा शहर के जसोल बाईपास पर लूनी नदी में बोलेरो बहने से मां व दो बेटों की मौत हो गई। गाड़ी को क्रेन की सहायता से बाहर निकाला गया।

भी पूरी मुस्तेदी से तलाश ने लगी हुई है। जिला कलेक्टर सुशील कुमार यादव, पुलिस अधीक्षक रमेश ने जानकारी मिलते ही घटना स्थल पर पहुंचे और तुरंत प्रभाव से दिए निर्देश और रेस्क्यू

टीम ने मुस्तेदी से राहत कार्य शुरू कर दिया। पूरा प्रशासन घटना स्थल पर पहुंचकर तत्परता से रेस्क्यू कार्य में लगा हुआ है। वही जिला कलेक्टर ने लोगों से अपील भी की है कि मानसून के दौरान

रफट पर चल रहे पानी से दूरी बनाए रखें और नदी नालों पर सावधानी बरतें। राजस्व अधिकारियों को भी निर्देश दिया है कि रफट पर बहते पानी में आवागमन पर रोक लगाए। जिला कलक्टर सुचिल

■ हादसा बुधवार दोपहर करीब एक बजे चतुर्थ रेलवे फाटक के पास जसोल बाइपास पर हुआ।

कुमार यादव के निर्देश जारी किए जाने के बाद राजस्व अधिकारियों ने तुरंत प्रभाव से निर्देशों की पालना करते हुए रफट पर तेज प्रवाह को देखते हुए आवागमन को बंद कर दिया गया। तैराक गौतम गहलोत उन्होंने कई रेस्क्यू ऑपरेशन में भाग लिया है। उन्होंने अपने साथी तैराकों के साथ मिलकर लूणी नदी में डूबने वाले लोगों को बचाने और शवों को निकालने में मदद की है। गौतम गहलोत के साथ काम करने वाले अन्य तैराकों में शामिल हैं जनक माली, सीताराम, राकेश कुमार, मुकेश कुमार, परिहार और उनकी टीम ने हाल ही में एक रेस्क्यू ऑपरेशन में भाग लिया, जहां उन्होंने लूणी नदी में डूबे 8 में से 5 व्यक्ति को बाहर निकाले उसमें 3 मृत निकाले इस ऑपरेशन में प्रशासन की मौजूदगी में कई घंटों तक चल रहे प्रयास के बाद अभी तीन जनों लापता है।

आसाराम की अंतरिम जमानत बढ़ाने से राजस्थान हाईकोर्ट का इनकार

30 अगस्त की सुबह 10 बजे तक सेंट्रल जेल में सरेंडर करना होगा

जोधपुर, (कासं)। रेप के मामलों में आजीवन कारावास की सजा काट रहे आसाराम को राजस्थान हाईकोर्ट ने आज अंतरिम जमानत बढ़ाने से इनकार कर दिया। आसाराम बापू का 29 अगस्त को अंतरिम जमानत का समय खत्म हो रहा है।

कोर्ट ने अहमदाबाद के सिविल हॉस्पिटल से मिली मेडिकल रिपोर्ट के आधार पर अंतरिम जमानत अर्जा बढ़ाने की याचिका को खारिज किया है। कोर्ट ने कहा- सिविल हॉस्पिटल (अहमदाबाद) की मेडिकल रिपोर्ट के अनुसार- आसाराम ऊ की सेहत इतनी गंभीर नहीं है कि उसकी अंतरिम जमानत को बढ़ाया जाए। हालांकि कोर्ट ने जेल में आसाराम बापू की व्हील चेयर की सुविधा और एक सहायक उपलब्धता की छूट दी है। इसके साथ ही जरूरत पड़ने पर जोधपुर एम्स में जांच करवाई जा सकती है।

साइबर ठग कंबोडिया से भारत में कर रहे ठगी

श्रीगंगानगर । एयरटेल कंपनी की श्रीगंगानगर से जारी 12 सिम का इस्तेमाल कंबोडिया से भारत में साइबर अपराधों को अंजाम देने के लिए हो रहा था। इसे लेकर भारती हेक्सकोम लिमिटेड (एयरटेल) के नोडल ऑफिसर ने साइबर थाने में मुकदमा दर्ज करवाया है। परिव्रादी के अनुसार श्रीगंगानगर में कंपनी के एक रिटेलर ने नियमों की अनदेखी करते हुए कूट रचत तरीके से 12 सिम कांड जारी किए थे सभी सिमकांड कुछ ही समय के भीतर जारी हुए और बाद में उनका इस्तेमाल कंबोडिया से होने वाले साइबर अपराधों में होता पाया गया। शिकायत के मुताबिक सभी सिम गांव ओड़की स्थित एयरटेल के पॉइंट ऑफ सेल शिकायत के अंतर्गत से जारी किए गए हैं। ऐसी जानकारी मिली है कि इन 12 सिमकांड का उपयोग विदेश में बैठे साइबर ठग भारतीय नागरिकों के साथ डिजिटल अरेस्ट और अन्य प्रसार की ऑनलाइन ठगी में कर रहे थे। कंपनी प्रतिनिधि की ओर से दर्ज करवाई गई शिकायत के आधार पर साइबर थाने में संबंधित थाराओं में केस दर्ज किया गया है। मामले की जांच साइबर थाने के प्रभारी डीएसपी कुलदीप वालिया कर रहे हैं।

किसान ने फंदा लगा की आत्महत्या

डूंगरपुर, (निसं)। रामसागडा थाना क्षेत्र के वांटाडा गांव के एक युवक ने घर में ही फांसी लगाकर आत्महत्या कर ली। युवक की मौत से उसके 4 बच्चों के सिर से पिता का साया उठ गया है। पुलिस घटना को लेकर जांच कर रही है। प्राप्त जानकारी के अनुसार रामसागडा थाना पुलिस के अनुसार वांटडा निवासी मयूर बरडा ने रिपोर्ट दी है।

जिसमें बताया कि उनका भतीजा चंदलाल पुत्र जीवा ने घर में दुपट्टे से फंदा लगा आत्महत्या कर ली।

हाइटेंशन लाइन से टकराया एसिड से भरा टैंकर

श्रीगंगानगर । यहां सूरतगढ़ मार्ग से लगते हाकम मारुति गैराज मार्ग पर बाईं 28 की तिरंगा कॉलोनी में मंगलवार सुबह एफिंड से भरा एक टैंकर बिजली की हाइटेंशन लाइन से टकरा गया। टैंकर के खिंचाव से कई खंभे टूटेंगे हो गए और एक खंभा टूट गया। एचटी और एलटी लाइनें आपस में टकरा गईं, जिससे लाइनों व ट्रांसफार्मर में जबरदस्त स्पार्किंग के साथ ही तेज धमाका हुआ। इससे आसपास के 4-5 घरों में फ्रिज, कूलर, एसी, एलईडी सहित अन्य विद्युत के उपकरण व वायरिंग जल गए। इस पर स्थानीय लोगों में आक्रोश फैल गया।

जोधपुर डिस्कॉम को जानकारी देकर बिजली सप्लाई बंद कराई गई। आक्रोशित लोगों ने टैंकर चालक को पकड़ लिया। सूचना मिलते ही एसिड फैक्ट्री का मालिक भी मौके पर पहुंच गया। लोगों ने उसे भी धेर लिया। लेकिन फैक्ट्री मालिक ने नुकसान की भरपाई का आश्वासन दिया जिस पर मामला शांत हो गया।

टैंकर में एसिड भरा होने के कारण इस दुर्घटना में बड़ा हादसा हो सकता था जो तल गया। जोधपुर डिस्कॉम के जेईएन कृष्ण मुरारी को सूचना मिलते ही उन्होंने तुरंत बिजली आपूर्ति बंद कराई। मौके पर टीम लेकर पहुंचे। एक पोल टूटा पड़ा था, वहीं कुछ तारों भी टूटी हुई थी। तय्य पोल लगाया गया और तारों को ठीक करवाया गया।

राजस्थान हाईकोर्ट ने 8 अगस्त को आसाराम बापू की जमानत अर्जा बढ़ाने की दायर अपील पर सुनवाई की थी। इसके बाद 21 अगस्त तक जमानत को बढ़ाया गया था। कोर्ट ने सुनवाई करते हुए आसाराम बापू की ओर से प्रस्तुत मेडिकल रिपोर्ट पर विचार किया था। इसमें पाया था कि आसाराम बापू की स्वास्थ्य स्थिति गंभीर है। आसाराम का ट्रैपोनिन लेवल बहुत ज्यादा है, जो हृदय के लिए चिंताजनक है।

वह इंदौर के जूषिटर हॉस्पिटल के आईसीयू में भर्ती था। वहां से उसे अहमदाबाद के सिविल हॉस्पिटल में शिफ्ट कर दिया गया था। राजस्थान हाईकोर्ट ने अपने आदेश में अहमदाबाद सिविल हॉस्पिटल को आसाराम बापू की हार्ट और न्यूरो संबंधी समस्याओं का परीक्षण करने के निर्देश दिए थे।

इस मेडिकल बोर्ड में 2 कार्डियोलॉजिस्ट और 1 न्यूरोलॉजिस्ट शामिल होना जरूरी है, जो प्रोफेसर रैंक के होने चाहिए। मामले की अगली सुनवाई 27 अगस्त को निर्धारित की गई थी। मेडिकल बोर्ड को स्पष्ट रूप से रिपोर्ट करना था कि आसाराम बापू की चिकित्सा स्थिति के लिए हॉस्पिटल में भर्ती की आवश्यकता है या नहीं और निरंतर चिकित्सा देखभाल की आवश्यकता है या नहीं?

गुजरात हाईकोर्ट से मेडिकल ग्रांड उध पर आसाराम बापू को 3 सितंबर तक जमानत मिली हुई है। गुजरात हाईकोर्ट ने 19 अगस्त को आदेश दिया था कि वर्तमान में आईसीयू में भर्ती होने और मेडिकल रिपोर्ट में गंभीर स्थिति दर्शाए जाने के आधार पर उनकी अस्थायी जमानत 3 सितंबर 2025 तक बढ़ाई जाती है।

कार्यालय अधिशाषी अभियन्ता सनिवि जिला खंड प्रथम, बीकानेर		
क्रमांक : 1194	Notice Inviting Bid - 17/2025-26	दिनांक : 19.8.25
Bid for the work मैन स्टैंड सावत गोदरा की स्थापना से होते हुए माताजी मंदिर होते हुए सुनारों का बकान से होते हुए मैन गुवाड फिर अर्जुनगार निवाडिया के घर के आगे से चतराम कालुराम गोदरा के घर के आगे से उमाराम-डालाराम के घर के आगे से होते हुए फुमाराम गुणाराम गोदरा के घर के आगे से होते हुए रामलाल सुवार के घर के आगे से होते हुए मयाराम के घर के आगे से होते हुए मैन रोड पर अटल प्रगति पथ का निर्माण कार्य किमी. 2.00 (विधानसभा लुणकरसर, गांव गुसाईसर) are invited from interested bidders upto 28.08.2025 (09.30AM) to 08.09.2025 (06.00 PM) & Open date 08.09.2025 (11.00 AM), other particulars of the bid may be visited on the procurement portal http://www.pwd.raajasthan.gov.in & eproc.raajasthan.gov.in & http://sppp.raajasthan.gov.in of the state and departmental website. The approximate value of the procurement is Rs. 172.70 Lakh.		
UBN No. PWD2526WSOB0144 DIPR/C/12201/2025 Executive Engineer, pwd distt. Dn-I, Bikaner		

कार्यालय अधिशाषी अभियन्ता ओ.एफ.डी. खण्ड प्रथम, सि.क्षे.वि., इं.गा.न.प., बीकानेर		
क्रमांक- 2507-2526	ई-निविदा सूचना संख्या 06 वर्ष 2025-26	दिनांक-14/08/2025
राजस्थान के राज्यपाल साहोबा (मेनपार संवेदक के माध्यम से एवं स्टेशन) की आग्रित बोली पर अनुसर दिनांक 14 अगस्त 2025 को निर्माण कार्य के अंतर्गत सक्षम श्रेणी में पंजीकृत ठेकेदारों से Construction of Pucca Water Course in IGNP Stage-I in Suragarh Assembly Chak 3 L.C.B. & IGNP Stage-I in Khasiwal Assembly chak 5 NGM की अनुमति लागू करणः 56.69, 142.03, 68.40 लाख है, के कार्य हेतु ऑन-लाइन निविदाएं आमंत्रित की जाती हैं। निविदा प्रपत्र हेतु आवेदन / डाउनलोड की अवधि दिनांक 19.08.2025 प्रातः 10.00 बजे से दिनांक 04.09.2025 को सायं 06.00 बजे तक होगी। प्राप्त तकनीकी निविदाएं इलेक्ट्रॉनिक फॉर्म में https://eproc.raajasthan.gov.in पर दिनांक 08.09.2025 को प्रातः 11.00 बजे खोली जायेगी। निविदा एवं आदि समूह विवरण वेबसाइट www.pwd.raajasthan.gov.in व http://sppp.raajasthan.gov.in एवं https://cad.raajasthan.gov.in डिजिटल ऑन-लाइन की वेबसाइट www.dipr.raajasthan.gov.in पर देखा जा सकता है।		
1. UBN NO. CDB2526WSOB0120, 2. UBN NO. CDB2526WSOB00121, 3. UBN NO. CDB2526WSOB00122		
अधिशाषी अभियन्ता, ओएफडी खण्ड प्रथम, सि.क्षे.वि., इ.ग.न.प., बीकानेर मोबाईल-9414603873		
DIPR/C/12102/2025		

जिला स्वास्थ्य समिति (NHM) बुन्दी		
कार्यालय मुख्य चिकित्सा एवं स्वास्थ्य अधिकारी बुन्दी		
क्रमांक- एन.एच.एम/लेखा/2025/961	ई-बोली (निविदा)/बोली सूचना 2024-2025	दिनांक- 19/08/2025
सम्बन्धित इष्टक निविदादाता सामग्री/सेवा (मेनपार संवेदक के माध्यम से एवं स्टेशन) की आग्रित बोली पर अनुसर दिनांक 14 अगस्त 2025 को निर्माण कार्य के अंतर्गत सक्षम श्रेणी में पंजीकृत ठेकेदारों से Construction of Pucca Water Course in IGNP Stage-I in Suragarh Assembly Chak 3 L.C.B. & IGNP Stage-I in Khasiwal Assembly chak 5 NGM की अनुमति लागू करणः 56.69, 142.03, 68.40 लाख है, के कार्य हेतु ऑन-लाइन निविदाएं आमंत्रित की जाती हैं। निविदा प्रपत्र हेतु आवेदन / डाउनलोड की अवधि दिनांक 19.08.2025 प्रातः 10.00 बजे से दिनांक 04.09.2025 को सायं 06.00 बजे तक होगी। प्राप्त तकनीकी निविदाएं इलेक्ट्रॉनिक फॉर्म में https://eproc.raajasthan.gov.in पर दिनांक 08.09.2025 को प्रातः 11.00 बजे खोली जायेगी। निविदा एवं आदि समूह विवरण वेबसाइट www.pwd.raajasthan.gov.in व http://sppp.raajasthan.gov.in एवं https://cad.raajasthan.gov.in डिजिटल ऑन-लाइन की वेबसाइट www.dipr.raajasthan.gov.in पर देखा जा सकता है।		
1. मैन पॉवर (कुशल उच्च कुशल, अद्विकृत, अनुकूलित एवं आयुष्यन आरोग्य मंदिर पर स्वीकृत कार्मिक एवं अन्य)		
2	स्टेशनरी	
170.00 लाख रुपये	10.09.2025	MHS2526 A2373
5.00 लाख रुपये	10.09.2025	MHS2526 A2374
(डा. ओम प्रकाश सामर) सदस्य सचिव जिला स्वास्थ्य समिति व मुख्य चिकित्सा एवं स्वास्थ्य अधिकारी बुन्दी		
DIPR/C/12176/2025		

OFFICE OF THE SUPERINTENDING ENGINEER P.W.D. CIRCLE DAUSA		
क्रमांक का./निविदा/2025-26/2245-61	Notice Inviting Bid 06/2025-26	दिनांक : 13.08.2025
Bids for Nit No 06/2025-26, No. of 2 Roads works are invited from interested bidders upto Date 08.09.2025, Time 06.00 P.M. Other particulars of the bid may be visited on the procurement portal (http://eproc.raajasthan.gov.in, http://sppp.raj.nic.in) of the state. And departmental website. The approximate value of the procurement is Rs. 297.18 Lacs.		
NIB CODE : PWD2526A2676 UBN NO. PWD2526WSOB09825 NIB CODE : PWD2526A2679 UBN NO. PWD2526WSOB09826		
(ए.एम. मीना) DIPR/C/12109/2025 अधीक्षण अभियन्ता, सा.नि.वि. वृत्त चौसा		

राजस्थान सरकार

कार्यालय अधिशाषी अभियन्ता मेडिकल एण्ड हैल्थ, खण्ड-चित्तौड़गढ़

सेंट्रलईड हॉस्पिटल, कलैक्ट्रेट चौराहा के पास, चित्तौड़गढ़ (राज.)

E-mail:emedicalchittor@gmail.com, Phone No.: 01472-294714

क्रमांक - मेडिकल एण्ड हैल्थ, चित्तौड़गढ़/2025-26/483

दिनांक: 19/8/2025

ई निविदा सूचना सं. 09/2025-26 MHS2526A2383

राजस्थान के राज्यपाल महोदय की ओर से निर्माण अधिशाषी अभियन्ता चिकित्सा एवं स्वास्थ्य विभाग खण्ड चित्तौड़गढ़ के अंतर्गत विद्युत कार्य हेतु उद्युक्त श्रेणी में सर्वजनिक निर्माण विभाग एवं राज्य सरकार / केन्द्र सरकार के अधिभुक्त संगठनों / केन्द्रीय लोक निर्माण विभाग / डाक एवं तार विभाग / रेलवे विभाग एवं पंजीकृत संवेद्यकों, जो कि राजस्थान सरकार में उद्युक्त श्रेणी के संवेद्यकों के समकक्ष हों, से निविदा प्रेषित कर ई-प्रोक्चरमेंट निविदा एवं आमंत्रित की जाती हैं। निविदा से संबंधित विवरण DIPRC की वेब साईट www.dipr.rajasthan.gov.in पर <http://eproc.rajasthan.gov.in> व वेब साईट www.sppro.rajasthan.gov.in पर रखा जा सकता है।

नोट - उपरोक्त वर्णित निविदा में आम द्वारा श्रेष्ठ खण्ड का निर्माण के बैंक खाते में जमा करायी जाने वाली राशि, निविदा एवं प्रोक्चरमेंट निविदा संख्या के अन्तर्गत अपने कर्ज खाते से ही हस्तान्तरित होगी। अन्यथा निविदा अमान्य होगी होगी।

U.N. 1. MHS2526WSO03501, 2. MHS2526WSO03502, 3. MHS2526WSO03503

4. MHS2526WSO03505, 5. MHS2526WSO03508, 6. MHS2526WSO03509

7. MHS2526WSO03510, 8. MHS2526WSO03512, 9. MHS2526WSO03514

10. MHS2526WSO03515, 11. MHS2526WSO03516, 12. MHS2526WSO03518

13. MHS2526WSO03519

(सी. टी. संकेती)

अधिशाषी अभियन्ता, चिकित्सा एवं स्वास्थ्य

चित्तौड़गढ़ (राज.)

DIPRC/12203/2025

नगर निगम एक्शन में, चार कॉम्पलेक्स को सीज किया

बोलेरो सवार

भीलवाड़ा। नगर निगम भीलवाड़ा की ओर से बुधवार को शहर में बड़ी सीजिंग की कार्रवाई को अंजाम दिया

- सर्फा मार्केट में विनोद कांटेड के कॉम्पलेक्स में कार्रवाई की गई जहां करीब 60 दुकानों का अवैध निर्माण किया जा रहा था। इसी तरह आनंद धाम हवेली के बाहर बने कॉम्पलेक्स की 8 दुकानों को सीज किया । इस कॉम्पलेक्स में हाल के दिनों में कुछ दुकानों को सीज किया था।**

गया। सर्फा मार्केट में विनोद कांटेड के कॉम्पलेक्स में कार्रवाई की गई



नगर निगम भीलवाड़ा की ओर से बुधवार को शहर में बड़ी सीजिंग की कार्रवाई को अंजाम दिया गया।

जहां करीब 60 दुकानों का अवैध निर्माण किया जा रहा था। इसी तरह आनंद धाम हवेली के बाहर बने कॉम्पलेक्स की 8 दुकानों को सीज किया गया। इस कॉम्पलेक्स में हाल के दिनों में कुछ दुकानों को सीज किया गया था। ब्यावर वाले हलवाई के सामने कैलाथ चंद्र एवं गोपाल

जैथलिया के अवैध निर्माण को सीज किया है। गांधी नगर स्थित मोहनूदीन पिता इकरामुद्दीन सिलावट के कॉम्पलेक्स पर कार्रवाई की गई। आयुक्त हेमाराम चौधरी ने बताया कि सीजिंग की कार्रवाई के लिए चार टीमों का गठन करके बुधवार सुबह ही दलबल के साथ भेजा गया है। सीज

करने के साथ ही नोटिस चप्पा किया है। ताला लगाकर 90 दिनों के लिए सीज किया है। सीज की गई दुकानों के साथ किसी की तरह की गतिविधि नहीं करें न ही सीज या ताले से छेड़छाड़ करे। अन्यथा पुलिस थाने में उक्त व्यक्ति के खिलाफ मामला दर्ज कराया जाएगा।

चम्बल का पानी वंचित कॉलोनियों को उपलब्ध कराने की समयसीमा तय हो

131 करोड़ की योजना स्वीकृत होने के बावजूद अधिक टीडीएस का पानी पीने को मजबूर आमजन

भीलवाड़ा । पर्यावरणविद् बाबूलाल जाजू ने जिला प्रशासन एवं जनप्रतिनिधियों से चम्बल पेयजल से वंचित कॉलोनियों को चम्बल का पानी शीघ्र उपलब्ध करवाने की मांग करते हुए कहा कि सरकार द्वारा 1३1 करोड़ रुपये वंचित कॉलोनियों को

चम्बल का पानी उपलब्ध कराने हेतु स्वीकृत किये गये हैं, जिससे चम्बल का पानी वंचित कॉलोनिवासियों को उपलब्ध कराएं।

जाजू ने बताया कि बजट स्वीकृत होने एवं निविदा हो जाने के बावजूद लगभग 1 लाख लोग आज भी

अशुद्ध, प्रदूषित व हाई टीडीएस का पानी पीने को मजबूर है। जाजू ने प्रशासन व जनप्रतिनिधियों का शुद्ध पेयजल की गंभीर व पुरानी समस्या से निजात हेतु समयसीमा तय करते हुए चम्बल का पेयजल उपलब्ध कराने की ओर ध्यान आकृष्ट किया।

उल्लेखनीय है कि जाजू ने चंबल के पेयजल हेतु राजस्थान उच्च न्यायालय में जनहित याचिका भी दायर कर रखी है, जिसमें जिला प्रशासन व पीएचईडी को पेयजल उपलब्ध कराने हेतु दिशानिर्देश दिये गये हैं।

आखिरकार हार गया जिदंगी की जंग प्रतीक, परिजन का शव को थाने के बाहर रखकर प्रदर्शन

खंभे पर युवक का शव लटका मिला

भीलवाड़ा। शहर के प्रताप नगर थाना क्षेत्र स्थित ट्रांसपोर्ट नगर में बुधवार सवेरे खंभे पर एक युवक का शव लटका मिलने के बाद क्षेत्र में सनसनी फैल गई, मौके पर पहुंची पुलिस ने मृतक के शव को पोस्टमार्टम के लिए महात्मा गांधी चिकित्सालय की मोर्चरी में सुरक्षित रखवाया। प्रताप नगर थाना प्रभारी सुरजीत सिंह ने बताया कि बुधवार सवेरे सूचना मिली कि ट्रांसपोर्ट नगर स्थित एक विद्युत पोल पर युवक का शव लटका हुआ है, सूचना के आधार पर पुलिस जाब्ता मौके पर पहुंचा और शव को खंभे से उतर कर उसकी शिनाख्त के प्रयास शुरू किए गए, इस पर मौके पर मौजूद कुछ लोगों ने बंजारा बस्ती निवासी राजू बंजारा के रूप में उसकी पहचान की।

इसके बाद पुलिस ने मृतक के परिजनों को सूचना देते हुए उसके शव को महात्मा गांधी चिकित्सालय की मोर्चरी में सुरक्षित रखवा दिया। परिजनों के आने के बाद पुलिस ने मृतक के शव का पोस्टमार्टम कर शव परिजनों के सुपुर्द कर मामले की गहनता से जांच शुरू की है।

मनीषा चाहर प्रतिनिधित्व करेंगी

भरतपुर (निस)। अतिरिक्त पुलिस महानिदेशक आर्द्ध बटालियन्स एवं राजस्थान पुलिस मुख्य खेल अधिकारी के आदेशानुसार पांचवी बटालियन आर.ए.सी. जयपुर में 26 अगस्त को आयोजित सलेक्शन (चयन) ट्रायल में भरतपुर पुलिस की सहायक उपनिरीक्षक मनीषा चाहर 50 कि.टा. थार वर्ग में राजस्थान पुलिस की महिला आर्म रेसलिंग टीम में चयनित हुई। ऑल इण्डिया पुलिस गेम्स की गोल्ड मेडलिस्ट एवं नेशनल चौम्पियन मनीषा चाहर 20 से 24 सितम्बर तक मधुबन, करनाल (हरियाणा) में होने वाली 74वें ऑल इण्डिया रेसलिंग कलस्टर के आर्म रेसलिंग इवेंट में राजस्थान पुलिस का प्रतिनिधित्व करेंगी। मनीषा ऑल इण्डिया पुलिस गेम्स में अब तक दो स्वर्ण, दो रजत एवं चार कांस्य पदक जीत चुकी हैं, वहीं मनीषा चाहर तीन बार नेशनल ओपन आर्म रेसलिंग चौम्पियनशिप में तीन बार गोल्ड मेडल जीत चुकी है। खेलों में उपलब्धियों के आधार पर मनीषा को दो गैलेन्ट्री प्रमोशन मिल चुके हैं एवं तीसरा गैलेन्ट्री प्रमोशन विचारधीन है। एन.आई.एस. बॉक्सिंग कोच मनीषा चाहर निर्वाचन आयोग की भरतपुर जिला निर्वाचन आईकीन है।

भगवान गणेश को लगाया 3 1 1 किलो मोदक का भोग



डीडवाना में गणेश चतुर्थी का पर्व धूमधाम से मनाया ।

डीडवाना । पूरे देश के साथ ही बुधवार को डीडवाना में भी गणेश चतुर्थी का पर्व धूमधाम के साथ मनाया गया। इस मौके शहर के सबसे बड़े दोजराज गणेश मन्दिर में गणेश चतुर्थी के अवसर पर श्रद्धालुओं की भारी भीड़ उमड़ पड़ी और पूरा मंदिर परिसर श्रद्धालुओं से भर गया। इस मौके पर पुजारी रामावतार दाधीच द्वारा विशेष श्रृंगार से सुसज्जित रिद्धि-सिद्धि सहित भगवान गणेश के जन्मोत्सव की महाआरती की गई। इसके

- मेले में सजाई गई अनेक आकर्षक व मनोहारी झांकियां**

पश्चात भगवान को 311 किलो मोदक का भोग लगाया गया। वहीं मंदिर में भजन कीर्तन का कार्यक्रम भी हुआ, जिसमें प्रसिद्ध कलाकारों द्वारा एक से बढ़कर एक भजनों की प्रस्तुतियां दी । इसके अलावा सहारनपुर से आए

हुए कलाकारों द्वारा आकर्षक, सजीव व मनमोहक झांकियों का प्रदर्शन किया गया, जो लोगों के लिए खास आकर्षण का केंद्र रही। जबकि मेला भी भरा गया, जिसमें बच्चों के लिए अनेक झूले व खिलौने की दुकानें लगाई गईं। इस मेले में डीडवाना शहर के साथ ही आसपास के ठापीग क्षेत्रों से भी भक्तों ने शिरकत की और मेले का भरपूर आनंद उठाया।

भगवान गणेश को पहनाया 5 किलो चांदी का मुकुट

अलवर । गणेश चतुर्थी पर अलवर शहर के मंदिरों में भीड़ है। शहर के 300 से 500 साल पुराने होपसर्कस वाले गणेश मंदिर की मुर्ति पर 5 किलो चांदी का मुकुट सजाया गया है। ये मुकुट दिल्ली से लाया गया है। मंदिर परिसर को फूलों से सजाया गया है।

लालगेट स्थित गणेश मंदिर के महंत हरिमोहन भारद्वाज ने बताया- सुबह 7 बजे पहली आरती हुई।दिल्ली के मंगया चोला गणेश जी को चढ़ाया गया। चोला चढ़ाने में करीब 4 घंटे का समय लगा। मंदिर को सजाने के लिए दिल्ली से विभिन्न प्रकार के करीब 200 किलो फूल मंगाए गए थे।

दोपहर को कीर्तन होगा। शाम 7 बजे संध्या आरती हुई। आरती में काफी संख्या में भक्तगण मौजूद रहे। इस मौके पर मंदिर को भव्य रूप से सजाया गया। लोगों ने प्रसादी भी प्राप्त की। त्रिपोलिया स्थित गणेश मंदिर के महंत योगानंद शर्मा ने बताया- सुबह 4.15 बजे बजे मंगला आरती, 6.30 बजे शृंगार आरती, 10 बजे भोग आरती और शाम 6.30 बजे बैड वादन के साथ महाआरती होगी। गणेश महाराज के लिए 51 किलो लड्डूओं का भोग लगाया गया।

मंदिर में आने वाले श्रद्धालुओं को 2 हजार लॉकेट और गणेश जी के 1300 पत्रक वितरित किए । बच्चों को टॉफी और चॉकलेट वितरित की । गणेश चतुर्थी से एक दिन पहले गणेश की प्रतिमा का शृंगार किया गया।

स्टॉप वोट चोरी मुहिम अब देश की जनता की आवाज बन गई : जितेंद्र सिंह

अलवर। जिला कांग्रेस कमेटी अलवर की ओर से लोकसभा में नेता प्रतिपक्ष राहुल गांधी के लोकतंत्र और संविधान की रक्षा के लिए, स्टॉप वोट चोरी मुहिम को सफल बनाने की कड़ी में स्टॉप वोट चोरी स्टीकर का विमोचन किया गया।

कांग्रेस जिलाध्यक्ष योगेश मिश्रा ने बताया कि राहुल गांधी जी की आवाज बुलंद करने के लिए कांठोसजनों ने नंगली सर्किल परआईसीसी महासचिव, असम प्रभारी एवं पूर्व केन्द्रीय मंत्री जितेंद्र सिंह एवं नेता प्रतिपक्ष टीकाराम जूली के नेतृत्व में स्टॉप वोट चोरी स्टीकर का विमोचन किया एवं दुपहिया व चौपहिया वाहनों पर स्टिकर लगाकर जनजागृति अभियान की शुरुआत की गई।

पूर्व केन्द्रीय मंत्री जितेंद्र सिंह ने कहा

- जिला कांग्रेस कमेटी अलवर की ओर से स्टॉप वोट चोरी मुहिम को सफल बनाने की कड़ी में स्टॉप वोट चोरी स्टीकर का विमोचन किया**

।क भारताय जनता पाटा का चुनाव घोखाघड़ी के खिलाफ पूरा देश एकजुट है। उन्होंने कहा कि स्टॉप वोट चोरी मुहिम अब देश की जनता की आवाज बन गई है, यह कांठोस पार्टी की लड़ाई नहीं बल्कि देश के करोड़ों नागरिकों की हक की लड़ाई है।उन्होंने कहा कि वोट की चोरी आपके अधिकारों की चोरी है।

डूंगरपुर में तालाब में डूबने से महिला की मौत

डूंगरपुर, (निसं)। जिले के कुआं थाना क्षेत्र के सैंडोला गांव में तालाब में डूबने से एक महिला की मौत हो गई है। महिला मवेशी घर से गोबर उठाकर हाथ धोने तालाब पर गई थी। इस दौरान पैर फिसलने से हादसा हो गया। परिजनों की लिखित मांग पर पुलिस ने बिना पोस्टमार्टम करवा, शव परिजनों को

सौंप दिया है। प्राप्त जानकारी के अनुसार कुआं थाना पुलिस के अनुसार सैंडोला निवासी उर्मिला पत्नी शंकर डामोर बुधवार को मवेशी घर में गोबर साफ कर घर के पास तालाब पर हाथ धोने गई थी। जहां उसका पैर फिसलने से वो तालाब में गहरे पानी में चली गई, जहां उसकी डूबने से मौत हो गई। परिवार के

लोग तालाब से बाहर निकाल कर सीएचसी सीमलवाड़ा लेकर आए, जहां पर डॉक्टर ने उसे मृत घोषित किया। मृतका के पिता झौसावा निवासी रूपलाल गरासिया ने बताया कि बेटी के शव का पोस्टमॉर्टम नहीं करवाया गया है। मृतका के पति का भी तीन माह पूर्व ही मौत हुई है।

युवती को आत्महत्या के लिए उकसाने के आरोपी को गिरफ्तार करने की मांग

मदनगंज-किशनगढ़ (निस)। दो दिन पूर्व न्यू हाउसिंग बोर्ड निवासी नाबालिक युवती द्वारा ट्रेन की चपेट में आकर आत्महत्या करने की घटना को लेकर एक युवक को मौत के लिये जिम्मेदार ठहराया है।न्यू हाऊसिंग बोर्ड निवासी मृतका के पिता कृष्णा शर्मा ने राजारेड्डी में रहने वाले आकाश प्रजापत पर आत्महत्या के लिये उकसाने का आरोप लगाते हुए बताया की पिछले एक साल से अश्लील वीडियो बनाकर ब्लैकमेल करने से आहत 14 वर्षीय आरुषि ने ट्रेन के आगे छलांग लगाकर खुदखुशी कर ली। ब्राह्मण महासभा ने राजकीय यज्ञनारायण अस्पताल में थाना ईचार्ज से मुलाकात कर आरोपी युवक को गिरफ्तार करने की मांग की है। पुलिस द्वारा उचित कार्यवाही के लिये आवश्यक किये जाने के बाद मृतका को मडिकल बोर्ड से पोस्टमार्टम कराकर शव परिजनों को सौंप दिया। पुलिस ने आरोपी के खिलाफ मामला दर्ज कर जांच शुरू

गया है।

एडीएम ने कार्यभार संभाला

भीलवाड़ा। संयुक्त शासन सचिव, कामिकं (का-4) विभाग, जयपुर के आदेशानुसार ओम प्रकाश मीना का स्थानान्तरण/पदस्थापन अतिरिक्त जिला कलेक्टर एवं अतिरिक्त जिला मजिस्ट्रेट, शाहपुरा के पद पर किया गया है।

निर्धारित आदेश की पालना में मीणा ने जयपुर से कार्यमुक्त होकर बुधवार दिनांक 27 अगस्त 2025 को पूर्वाह्न अतिरिक्त जिला कलेक्टर एवं अतिरिक्त जिला मजिस्ट्रेट, शाहपुरा का कार्यभार विधान रूप से ग्रहण कर लिया है। इस दौरान कार्यवाहक एडीएम राजकेश मीणा ने कार्यभार सौंपा।

विक्रम सिंह राठौड़ तहसील अध्यक्ष निर्वाचित

भरतपुर (निस)। श्री राजपूत सभा तहसील इकाई नरबई की बैठक रेवेनड सिंह पना जिला अध्यक्ष के सानिध्य में हुई। चुनाव अधिकारी लक्ष्मण सिंह परमार जिला संगठन मंत्री द्वारा चुनाव सम्पन्न कराया गया। जिसमें सर्व सम्मति से तहसील अध्यक्ष विक्रम सिंह राठौड़ को चुना गया, उपाध्यक्ष राजवीर सिंह नरूका, महामंत्री दौलत सिंह नरूका, संगठन मंत्री बाबू सिंह चौहान, सह मंत्री कल्याण सिंह, कोषाध्यक्ष राम प्रकाश नरूका को चुना गया।

साथ ही परमानन्द चौहान, शेर सिंह नरूका, सुरेन्द्र सिंह, दयाल सिंह चौहान, कमल सिंह चौहान, छगन सिंह चौहान, मोहन सिंह चौहान, पूरन सिंह परमार, गोपाल सिंह चौहान, मानसिंह चौहान, फूल सिंह चौहान, धर्म सिंह, सत्यवीर सिंह चौहान, घनश्याम सिंह चौहान, अजय सिंह को कार्यकारिणी सदस्य चुना गया। शिशुपाल सिंह परमार, किशन सिंह, मूल सिंह चौहान, गिरांज सिंह चौहान, अमर सिंह को संरक्षक मण्डल में रखा गया। इस समय तहसील भुसावर के अध्यक्ष रमेश सिंह चौहान व श्याम सुन्दर सिंह परमार व समस्त केशरा गांव के निवासी उपस्थित थे।



न्यू हाऊसिंग बोर्ड निवासी मृतका के पिता कृष्णा शर्मा ने राजारेड्डी में रहने वाले आकाश प्रजापत पर आत्महत्या के लिये उकसाने का आरोप लगाकर पुलिस में शिकायत की है।

कर दी है। ब्राह्मण महासभा सेसंरक्षक चन्द्रशेखर शर्मा, अध्यक्ष राधेश्याम शर्मा बड़ागांव, जिला महामंत्री पुशील दाधीच तिलोनिया, मंत्री बालमुकुंद

गणेश महोत्सव की शुरुआत

भरतपुर (निस)। श्री बजरंग सेवक ट्रस्ट के तत्वावधान में बुधवार प्रातः 10 बजे स्थित आधियाना परिसर में गणपति पूजन एवं स्थापना कार्यक्रम आयोजित हुआ जिसमें नगर निगम के आयुक्त श्रवण कुमार विन्चोई, अतिरिक्त जिला पुलिस अधीक्षक पृथ्वीराज सिंह, वृत्ताधिकारी शहर पंकज यादव एवं मुख्यमंत्री के विधेयाधिकारी त्रिपाठी ने गणेश जी की प्रतिमा का सर्वप्रथम विधि-विधान से पूजन किया तत्पश्चात् ट्रस्ट के संरक्षक विनोद कोठारी, राकेश सिंगल, जितेन्द्र अठावाल, अध्यक्ष संजय गर्ग, उपाध्यक्ष नरेश ठाकुर, सचिव आदित्येन्द्र गर्ग, संयुक्त सचिव भूदेव शर्मा, कोषाध्यक्ष विधिपन गर्ग, नीरज गोयल सर्राफ, अनिल खण्डेलवाल, आनन्द खण्डेलवाल, दिनेश गोयल, योगेन्द्र आडतिया, जयदीप अरोड़ा, हरीषंकर गोयल, श्याम अरोड़ा, सुरेन्द्रसिंगल, सतीषसिंघल, रूपेंद्र सिंह, संजीव गर्ग, दीपक गुप्ता, अतुल गुप्ता, गिरधारी गुप्ता, विनोद गुप्ता, विनोद

चन्दानी, देवीराम, राजकुमार तनेजा, अरविन्द सौंधिया, राजकुमार गोयल, सुरेश गर्ग सहित बड़ी संख्या में ट्रस्ट के सदस्यों ने सपरिवार पूजा कार्यक्रम में भाग लिया। पूजन उपरान्त श्री गणेश प्रतिमा को रथ द्वारा समिति सदस्यगण काली की बगीची होते हुये अटलबन्द स्थित श्री गणेश मंदिर पर ले गये जहाँ विधि-विधान से प्रतिमा स्थापित की गई। शोभायात्रा का जगह-जगह भव्य स्वागत कर पूजा अर्चना की गई। समिति के सदस्य एवं महिलायें “गणपति बप्पा मोरिया, अगले बरस तू जल्दी आ” के जयघोषों के बीच रथ को स्वयं झाँचेते हुए गणेश मंदिर तक ले गये। इसी दिन अटलबंध स्थित गणेश मन्दिर पर सायंकाल 5 बजे से फूल बंगला झांकी की आकर्षक झाँकी के दर्शन प्रारम्भ हुये जिन्हें देखने के लिए शहर सहित आस पास से बड़ी संख्या में लोग पहुंचे। देर रात तक यह सिलसिला जारी रहा। इस अवसर पर लगाये गये मोदकों के महाप्रसाद को गुरुवार को शहर भर में वितरित किया जावेगा श्रीराधा जी अभिषेक 31 अगस्त, दीपदान 03 व विसर्जन 06 सितम्बर को श्री बजरंग सेवक ट्रस्ट समिति द्वारा मनाये जा रहे ३5वें गणेश महोत्सव के तहत श्री राधा जी का अभिषेक कार्यक्रम, महाआरता तथा श्री गणेश विसर्जन शोभायात्रा शनिवार 06 सितम्बर को निकाली जायेगी।

रमेश चंद सिंघल ने जरूरतमंद विद्यार्थियों को भोजन कराया

भरतपुर (निस)। लायंस क्लब भरतपुर कोहिनूर की ओर से आयोजित कार्यक्रम फूड फॉर हंगर अर्थात जरूरतमंदों के लिए भोजन के तहत लायंस क्लब भरतपुर कोहिनूर के संस्थापक अध्यक्ष लायन रमेश चंद सिंघल के 80 वर्ष की आयु पूर्ण होने पर उन्होंने अपना जन्म दिवस बहुत ही भव्यता के साथ क्लब साधियों व अन्य स्वास्थ्य मंदिर में अध्ययनरत जरूरतमंद विद्यार्थियों के साथ केक काटकर मनाया। इस अवसर पर क्लब सदस्यों ने उनको बचड़ा दी तथा माला,साफा,पटका,स्मृति चिह्न देकर सम्मान किया। क्लब के अध्यक्ष प्रोफेसर डॉ.अशोक कुमार गुप्ता ने

बताया कि इस अवसर पर लायन रमेश चंद सिंघल के सौजन्य से फूड फॉर हंगर कार्यक्रम के तहत स्वास्थ्य मंदिर में अध्ययनरत लगभग 65 निर्धन विद्यार्थियों को भोजन कराया। इस अवसर पर डॉ. गुप्ता ने कहा कि जरूरतमंद लोगों को भोजन कराने में जो आत्मिक खुशी मिलती है वह बहुत ही अद्वितीय है। उन्होंने इस अवसर पर स्वास्थ्य मंदिर के संस्थापक वीरेंद्र अठावाल का धन्यवाद एवं आभार व्यक्त करते हुए कहा कि यह संस्था बहुत ही पुनीत कार्य कर रही है। क्लब संस्थापक अध्यक्ष लायन रमेश चंद सिंघल ने अपने जन्म दिवस पर अपने

उद्धोघन में कहा की सेवा कार्यों से ही आत्मिक शांति मिलती है।हैहमें ईश्वर ने इस योग्य बनाया है तो निश्चित रूप से सेवा कार्यकर जीवन को सफल बना सकते हैं। कार्यक्रम में पीएमजेएफ लायन प्रेमपाल सिंह, एमजेएफ लायन प्रवीण फौजदार ने सभी का आभार व्यक्त करते हुए कहा कि हम सब मिलजुल कर जरूरतमंदों के सहयोगी एवं सहभागी बनें। कार्यक्रम में इस अवसर पर काका रघुराज सिंह, 7 आरएसी कर्माडर गुणपत महुवर, लायन ज्ञान सिंह, मोना अरोड़ा, सीमा खंडेलवाल, नेहा गोयल आदि लायन साथी कार्यक्रम में मौजूद थे।

